

АГЕНЦИЈА ЗА ПОШТИ

Бр. 02-206/22

22.09. 2022 год.
СКОПЈЕ



АГЕНЦИЈА ЗА ПОШТИ

ТЕХНИЧКО УПАТСТВО ПРИ ИНСТАЛИРАЊЕ НА КОМУНИКАЦИСКАТА
ТЕХНИЧКА ОПРЕМА

Септември, 2022 година

Врз основа на член 19 став (1) алинеја 3 од Законот за поштенските услуги („Службен весник на Република Македонија“ бр.158/10, 27/14, 42/14, 187/14, 146/15, 31/16, 190/16, 64/18, 248/2018, бр.27/2019 и „Службен весник на Република Северна Македонија“ бр. 275/2019 и бр.150/2021), а согласно Политиката за создавање систем за заштита на личните податоци на Агенцијата за пошти бр. 02-206/2 од 20.09.2022 година и Правилникот за безбедност на обработката на личните податоци („Службен Весник на Република Северна Македонија“ бр.122/20), директорката го донесе следново:

ТЕХНИЧКО УПАТСТВО ПРИ ИНСТАЛИРАЊЕ НА КОМУНИКАЦИСКАТА ТЕХНИЧКА ОПРЕМА

Поим

Ова техничко упатство има за цел да обезбеди технички мерки за тајност и заштита при обработката на личните податоци при инсталирање на информатичко комуникациска опрема во Агенцијата за пошти (во натамошниот текст: Агенцијата).

1. Технички мерки

При инсталирање на информатичко комуникациска опрема во Агенцијата се обезбедуваат следните технички мерки за тајност и заштита при обработката на личните податоци:

- единствено корисничко име;
- лозинка креирана од секое овластено лице, составена од комбинација на најмалку осум алфанимерички карактери и минимум една голема буква и специјални знаци;
- корисничко име и лозинка која овозможува пристап на овластеното лице до информацискиот систем во целина, на поединечни апликации и/или поединечни збирки на лични податоци потребни за извршување на неговата работа;

- автоматизирано одјавување од информацискиот систем после изминување на определен период на неактивност од најмногу 15 минути, а за повторно активирање на системот потребно е повторно најавување со корисничко име и лозинка;
- автоматизирано отфрлање од информацискиот систем по три неуспешни обиди за најавување (внесување погрешно корисничко име или лозинка) и автоматизирано известување на овластеното лице дека треба да се побара инструкција од администраторот на информацискиот систем;
- инсталрирана хардверска/софтверска заштитна мрежна бариера (фајервол) или рутер помеѓу информацискиот систем и интернет и било која друга надворешна мрежа, како заштитна мерка против недозволени или злонамерни обиди за влез и пробивање на системот;
- ефективна и сигурна анти-вирусна и анти-спајвер заштита на информацискиот систем, која постојано ќе се ажурира заради превентива од непознати и непланирани закани од нови вируси и спајвери;
- ефективна и сигурна анти-спам заштита која постојано ќе се ажурира заради превентивна заштита од спамови, и
- приклучување на информацискиот систем (компјутерите и серверите) на енергетска мрежа преку уред за постојано напојување.

2. Објава

Ова техничко упатство влегува во сила со денот на неговото донесување и истото се објавува на веб страницата на Агенцијата за пошти.

